

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಮರಕತಪದ್ಮ ತಿಃ ಏಕೋನವಿಂಶೀ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

## ॥ ಮರಕತಪದ್ಧತಿಃ ಏಕೋನವಿಂಶೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಂದೇ ಗಾರುತ್ಮತೀಂ ವೃತ್ತಾ ಮಣಿಸ್ತೋಮೈಶ್ಚ ಪಾದುಕಾಂ |  
ಯಯಾ ನಿತ್ಯಂ ತುಳಸ್ಯೇವ ಹರಿತತ್ತ್ವಂ ಪ್ರಕಾಶ್ಯತೇ || ೧೯.೧ ||

ಸವಿಲಾಸಗತೇಷು ರಂಗಭರ್ತುಃ ತ್ವದಧೀನೇಷು ಬಹಿಷ್ಕೃತೋ ಗರುತ್ಮಾ |  
ಅಧಿಗಚ್ಛತಿ ನಿವೃತ್ತಿಂ ಕಥಂಚಿತ್ ನಿಜರತ್ನೈಸ್ತಯಿ ಪಾದುಕೇ! ನಿವಿಷ್ಟೈಃ || ೧೯.೨ ||

ಸಮಯೇ ಮಣಿಪಾದುಕೇ! ಮುರಾರೇಃ  
ಮುಹುರಂತಃಪುರಮುಗ್ಧಚೇಟಿಕಾಸ್ತೇ |  
ಹರಿರ್ತಾ ಹರಿದಶ್ಮನಾಂ ಮಯೂಖಾಃ  
ತುಳಸೀಪಲ್ಲವಶಂಕಯಾ ಕ್ಷಿಪಂತಿ || ೧೯.೩ ||

ಹರಿತಃ ಸಹಸಾ ಹರಿನ್ಮಣೀನಾಂ ಪ್ರಭಯಾ ರಂಗನರೇಂದ್ರಪಾದರಕ್ಷೇ! |  
ತುಳಸೀದಲಸಂಪದಂ ದಧಾತಿ ತ್ವಯಿ ಭಕ್ತೈರ್ನಿಹಿತಃ ಪ್ರಸೂನರಾಶಿಃ || ೧೯.೪ ||

ಪ್ರಸಾದಯಂತೀ ಮಣಿಪಾದುಕೇ! ತ್ವಂ ವಿಕ್ಷೇಪಯೋಗೇನ ವಿಹಾರವೇಲಾಂ |  
ಹರಿನ್ಮನೋಜ್ಞಾ ಹರಿಕಾಂತಿಸಿಂಧೋಃ ಸಂದೃಶ್ಯಸೇ ಶೈವಲಮಂಜರೀವ || ೧೯.೫ ||

ಬಧ್ನಾಸಿ ರಂಗೇಶ್ವರಪಾದರಕ್ಷೇ!  
ಹರಿನ್ಮಣೀನಾಂ ಪ್ರಭಯಾ ಸ್ಫುರಂತ್ಯಾ |  
ಚೂಡಾಪದೇಷು ಶ್ರುತಿಸುಂದರೀಣಾಂ  
ಮಾಂಗಳ್ಯದೂರ್ವಾಂಕುರಮಾಲ್ಯಪಂಕ್ತಿಂ || ೧೯.೬ ||

ಅಚ್ಛೇದ್ಯರಶ್ಮಿನಿಯತೈರ್ಘಟಿತಾ ಹರಿದ್ಭಿಃ  
ಸದ್ವರ್ತನಾ ಗತಿಮತೀ ಮಣಿಪಾದರಕ್ಷೇ! |

ಸಂದೃಶ್ಯಸೇ ಸವಿತೃಮಂಡಲಮಧ್ಯಭಾಜೋ  
ರಂಗೇಶ್ವರಸ್ಯ ರಥಸಂಪದಿವಾಪರಾ ತ್ವಂ || ೧೯.೭ ||

ಶ್ಯಾಮಾಯಮಾನನಿಗಮಾಂತವನೋಪಕಂತಾಃ  
ಸ್ಥಾನೇ ಪದಾವನಿ! ಹರಿನ್ಮಣಯಸ್ತ ದೀಯಾಃ |  
ಪರ್ಯಂತಶಾದ್ವಲವತೀಂ ಪ್ರಥಯಂತಿ ನಿತ್ಯಂ  
ನಾರಾಯಣಸ್ಯ ರುಚಿರಾಂ ನಖರಶ್ಮಿಗಂಗಾಂ || ೧೯.೮ ||

ಉದ್ದಿಶ್ಯ ಕಾಮಪಿ ಗತಿಂ ಮಣಿಪಾದರಕ್ಷೇ!  
ರಂಗೇಶ್ವರಸ್ಯ ಚರಣೇ ವಿನಿವೇಶಿತಾತ್ಮಾ |  
ಪ್ರಾಯೋ ಹರಿನ್ಮಣಿರುಚಾ ದೃಢಭಕ್ತಿಬಂಧಾ  
ಪ್ರಾದುಷ್ಟರೋತಿ ಭವತೀ ತುಳಸೀವನಾನಿ || ೧೯.೯ ||

ಸೇವಾರ್ಥಮಾಗತವತಾಂ ತ್ರಿದಶೇಶ್ವರಾಣಾಂ  
ಚೂಡಾಮಣಿಪ್ರಕರಶಾಲಿಷು ಮೌಳಿಷು ತ್ವಂ |  
ಸಂವರ್ತಯಸ್ಯಸುರಮರ್ದನಪಾದರಕ್ಷೇ!  
ಸ್ವೇನಾಶ್ಮಗರ್ಭಮಹಸಾ ಶುಕಪಂಕ್ತಿಶೋಭಾಂ || ೧೯.೧೦ ||

ದರಪರಿಣತದೂರ್ವಾ ವಲ್ಲರೀನಿವೀಶೇಷೈಃ  
ಮರಕತಶಕಲಾನಾಂ ಮಾಂಸಲೈರಂಶುಜಾಲೈಃ |  
ಪಶುಪತಿವಿದ್ಯುತಾ ತ್ವಂ ತಸ್ಯ ಪಾಣೌ ನಿಷಣ್ಣಂ  
ಮಧುರಿಪುಪದರಕ್ಷೇ! ವಂಚಯಸ್ಯೇಣಶಾಬಂ || ೧೯.೧೧ ||

ಹರಿಚರಣಸರೋಜನ್ಯಾಸಯೋಗ್ಯಂ ಭವತ್ಯಾಃ  
ಪ್ರಗುಣಮಭಿಲಷಂತ್ಯೋ ವರ್ಣಲಾಭಂ ತುಳಸ್ಯಃ |  
ಪ್ರತಿದಿನಮುಪಹಾರೈಃ ಪಾದುಕೇ! ತಾವಕಾನಾಂ  
ಮರಕತಶಕಲಾನಾಮಾಶ್ರಯಂತೇ ಮಯೂರ್ಖಾ || ೧೯.೧೨ ||

ಹರಿತಮಣಿಮಯೂಖೈರಂಚಿತಾಧ್ಯಾತ್ಮಗಂಧೈಃ  
ದಿಶಸಿ ಚರಣರಕ್ಷೇ! ಜಾತಕೌತೂಹಲಾ ತ್ವಂ |

ದನುಜಮಥನಲೀಲಾದಾರಿಕಾಣಾಮುದಾರಾಂ

ದಮನಕದಳಪಂಕ್ತಿಂ ದೇವಿ! ಮೌಲೌ ಶ್ರುತೀನಾಂ || ೧೯.೧೩ ||

ಅಧಿಗತಬಹುಶಾಖೈರಶ್ಮಗರ್ಭಪ್ರಸೂತೈಃ

ಮಧುರಿಪುಪದರಕ್ಷೇ! ಮೇಚಕೈರಂಶುಜಾಲೈಃ |

ಅನಿತರಶರಣಾನಾಂ ನೂನಮಾರಣ್ಯಕಾನಾಂ

ಕಿಮಪಿ ಜನಯಸಿ ತ್ವಂ ಕೀಚಕಾರಣ್ಯದುರ್ಗಂ || ೧೯.೧೪ ||

ಪ್ರಚುರನಿಗಮಶಾಖಾಂ ಪಾದುಕೇ! ರಂಗಿಣಸ್ತಾಂ

ಚರಣನಖಮಯೂಖೈಶ್ಚಾರುಪುಷ್ಪಾನುಬಂಧಾಂ |

ಮರಕತದಳರಮ್ಯಾಂ ಮನ್ಮಹೇ ಸಂಚರಂತೀಂ

ಕನಕಸರಿದನೂಪೇ ಕಾಂಚಿದುದ್ಯಾನಲಕ್ಷ್ಮೀಂ || ೧೯.೧೫ ||

ನಖಿಕಿರಣನಿಕಾಯೈರ್ನಿತ್ಯಮಾವಿಮೃಣಾಲೇ

ಮಹಿತರಸವಿಶೇಷೇ ಮೇಚಕೈರಂಶುಭಿಸ್ತೇ |

ಪರಿಕಲಯಸಿ ರಮ್ಯಾಂ ಪಾದುಕೇ! ರಂಗಭರ್ತುಃ

ಪದಕಮಲಸಮೀಪೇ ಪದ್ಮಿನೀಪತ್ರಪಂಕ್ತಿಂ || ೧೯.೧೬ ||

ಅನಿಮಿಷಯುವತೀನಾಮಾರ್ತನಾದೋಪಶಾಂತ್ಯೈಃ

ತ್ವಯಿ ವಿನಿಹಿತಪಾದೇ ಲೀಲಯಾ ರಂಗನಾಥೇ |

ದಧತಿ ಚರಣರಕ್ಷೇ! ದೈತ್ಯಸೌಧಾನಿ ನೂನಂ

ಮರಕತರುಚಿಭಿಸ್ತೇ ಮಜ್ಜುಕ್ಷು ದೂರ್ವಾಂಕುರಾಣಿ || ೧೯.೧೭ ||

ವಿಪುಲತಮಮಹೋಭಿವೀತದೋಷಾನುಷಂಗಂ

ವಿಲಸದುಪರಿನೈಲ್ಯಂ ದೇವಿ! ವಿಷ್ಣೋಃ ಪದಂ ತತ್ |

ಪೃಥುಮರಕತದೃಶ್ಯಾಂ ಪ್ರಾಪ್ಯ ಪಾದಾವನಿ! ತ್ವಾಂ

ಪ್ರಕಟಯತಿ ಸಮಂತಾತ್ ಸಂಪ್ರಯೋಗಂ ಹರಿದ್ಭಿಃ || ೧೯.೧೮ ||

ಪದ್ಮಾಭೂವ್ಯೋಃ ಪ್ರಣಯಸರಣಿಯತ್ರ ಪರ್ಯಾಯಹೀನಾ

ಯತ್ನಂಸರ್ಗಾದನಘಚರಿತಾಃ ಪಾದುಕೇ! ಕಾಮಚಾರಾಃ |

ತಾರಾಸಕ್ತಂ ತಮಿಹ ತರುಣಂ ಪ್ರೀಣಯಂತೇ ಜರತ್ಯೋ  
ನಿತ್ಯಶ್ಯಾಮಾಸ್ತವ ಮರಕತ್ಯನೂನಮಾಮ್ನಾಯವಾಚಃ || ೧೯.೧೯ ||

ಸ್ಥಲಕಮಲಿನೀವ ಕಾಚಿತ್ ಚರಣಾವನಿ! ಭಾಸಿ ಕಮಲವಾಸಿನ್ಯಾಃ |  
ಯನ್ಮರಕತದಳಮಧ್ಯೇ ಯಃ ಕಶ್ಚಿದಸೌ ಸಮೀಕ್ಷ್ಯತೇ ಶೌರಿಃ || ೧೯.೨೦ ||

|| ಇತಿ ಶ್ರೀಪಾದುಕಾಸಹಸ್ರೇ ಮರಕತಪದ್ಧತಿಃ ಏಕೋನವಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||